



విజ్ఞానము

ఆధునిక, భౌతిక, జీవ, గృహ, వృక్ష

వేతనముల చెల్లింపు చట్టము



సదాశివ సమారంభం



గురు దక్షిణామూర్తి



గురు వేదవ్యాస మహర్షి



గురు కుక మహర్షి



గురు నాటర మహర్షి



గురు వాల్మీకి మహర్షి



గురు శ్రీకృష్ణ

శంకరాచార్య మధ్యమాం



గురు దత్తాత్రేయ



గురు బాలాదే



గురు గౌరమ బుద్ధ



గురు ఆదిశంకరాచార్య



గురు రామానుజాచార్యులు



గురు జ్ఞానేశ్వర్



గురు రవిదాస్



గురు కబీర్ దాస్



గురు చైతన్య మహా ప్రభువు



గురు నానక్



గురు రాఘవేంద్ర స్వామి



గురు వీరబ్రహ్మేంద్ర స్వామి



యోగి వేమన

అస్మదాచార్య పర్యంతం



గురు శ్రీలింగ స్వామి



గురు లాహిరి మహాశయి



గురు రామకృష్ణ పరమహంస, అమ్మ శారదాదేవి



గురు వివేకానంద



గురు హాయి బాలా



గురు ఆరబింద్



గురు రమణ మహర్షి



గురు యోగానంద



గురు చక్రవర్తి ప్రభుపాద



గురు మళయాళస్వామి



గురు విద్యాప్రకాశానందగిరి



గురు చంద్రకేశవర పరమారాధ్య

వందే గురుపరంపరాం...



నన్ను “నేను” తెలుసుకోవటానికి

నన్ను “నేను” మార్పుకోవటానికి

“నేను” గా ఉండటానికి

మరియు అత్యుత్తమ జీవన విధానానికి

కావలసిన భక్తి,జ్ఞాన,కర్మ,ధర్మ సమాచారం ఒకేచోట తెలుగులో ఉచితంగా!

సాధారణంగా వేదాంతం తెలుసుకోవాలనే కోరిక వుంటుంది, కాని గ్రంథాలు అందుబాటులో లేవు. ఇంకొకరి దగ్గర గ్రంథాలు వుంటాయి, కాని జిజ్ఞాసువులకి ఎక్కడ ఉన్నవో తెలియదు. అలాగే కొన్ని లైబ్రరీ లో కొన్ని రకాల పుస్తకాలు మాత్రమే లభ్యం అవుతున్నాయి, అంతేగాక విలువైన గ్రంథాలు సరైన సంరక్షణ లేక కనుమరుగైపోతున్నాయి, కనుక మన అందరి కోసం భారత ప్రభుత్వం పురాతన ఆధ్యాత్మిక గ్రంథాలను సంరక్షించే నిమిత్తం ఎంతో శ్రమతో కంప్యూటరీకరణ ద్వారా ఒక చోట చేర్చుతూ ఆన్ లైన్ చేయటం జరిగింది. ఇటువంటి విలువైన జ్ఞాన సంపదను మరింత సులభంగా అందుబాటులోకి తీసుకురావటానికి సాయి రామ్ సేవక బృందం ఉడతా భక్తి గా ఇప్పటివరకే దాదాపు 5000 పుస్తకాలను వివిధ వర్గాలుగా విభజించి PDF(eBOOK) రూపంలో ఆన్ లైన్ లో ఉచితంగా అందించటం జరిగింది. కనుక ప్రతి ఒక్కరు ఈ సదవకాశాన్ని సద్వినియోగం చేసుకోగలరు. ఇందుకు సహాయం అందించిన భారత ప్రభుత్వపు వెబ్ సైట్(డిజిటల్ లైబ్రరీ అఫ్ ఇండియా <http://www.new.dli.ernet.in>), ఆర్కైవ్ వెబ్ సైట్(<https://archive.org>), గూగుల్ వెబ్ సైట్(<https://www.google.co.in>), మైక్రోసాఫ్ట్ వెబ్ సైట్(<http://www.microsoft.com>) కు మేము ఋణపడివున్నాము.అలాగే ఇటువంటి బృహత్తర కార్యక్రమానికి పెద్ద మొత్తం లో గ్రంథాలను అందించిన తిరుమల తిరుపతి దేవస్థానమునకు కూడా మనం ఋణపడివున్నాము. సాయి రామ్ సేవక బృందం కోరుకొనేది ఒక్కటి, ప్రతి ఇల్లు ఆధ్యాత్మిక జ్ఞాన గ్రంథాలతో నిండిపోవాలన్నదే మా కోరిక.

ఈ గ్రంథాలను ఉచితంగా ఆన్ లైన్ లో చదువుటకు, దిగుమతి(డౌన్లోడ్) చేసుకొనుటకు గల మార్గాలు:

- 1) భారత ప్రభుత్వపు వెబ్ సైట్: <http://www.new.dli.ernet.in> లేక <http://www.dli.ernet.in>
- 2) సాయి రామ్ వెబ్ సైట్: <http://www.sairealattitudemanagement.org>
- 3) సాయి రామ్ గూగుల్ సైట్: <https://sites.google.com/site/sairealattitudemanagement>
- 4) ఆర్కైవ్ వెబ్ సైట్: <https://archive.org/details/SaiRealAttitudeManagement>

ఈ జ్ఞాన యజ్ఞం పై గల సలహాలు,సూచనలకు సేవక బృందాన్ని సంప్రదించుటకు: sairealattitudemgt@gmail.com

సాయి రామ్ భక్తి,జ్ఞాన సమాచారం: <https://www.facebook.com/SaiRealAttitudeManagement>

సాయి రామ్ భక్తి,జ్ఞాన సంబంధ వీడియోలు: <https://www.youtube.com/user/sairealattitudemgt>

ఈ జ్ఞాన యజ్ఞంలో ప్రతి ఒక్కరు పాల్గొని, ఈ అవకాశాన్ని సద్వినియోగం చేసుకొని,మీరు సంతృప్తులైతే మరొక సాధకునికి, జిజ్ఞాసువులకు మార్గం చూపించగలరని ఆశిస్తున్నాము. మీరు చదువుకోవటంలో ఏమైనా ఇబ్బంది కలిగితే సేవక బృందంను సంప్రదించగలరు. ఒకవేళ మా సేవలో ఏమైన పొరపాటు వస్తే మన్నించగలరు.

ఈ గ్రంథపు భారత ప్రభుత్వ డిజిటల్ లైబ్రరీ గుర్తింపు సంఖ్య: 6020010036070

గమనిక: భక్తి,జ్ఞాన ప్రచారార్థం ఉచితంగా eBook రూపంలో భారత ప్రభుత్వపు సహాయంతో ఇవ్వడం జరిగింది. ఈ గ్రంథముపై వ్యాపార,ముద్రణ హక్కులు రచయిత,పబ్లిషర్స్ కి గలవు, కనుక వారిని సంప్రదించగలరని మనవి చేసుకొంటున్నాము.

SaiRealAttitudeManagement(SAI RAM) - సాయి నిజ వ్యక్తిత్వ నిర్వహణ(సాయి రామ్)

*** సర్వం శ్రీ సాయినాథ పాద సమర్పణమస్తు ***

భారత ప్రభుత్వపు వెబ్ సైట్ - డిజిటల్ లైబ్రరీ అఫ్ ఇండియా

<http://www.new.dli.ernet.in>

Digital Library of India: Inc. X

www.new.dli.ernet.in

Digital Library of India

Hosted by: Indian Institute of Science, Bangalore in co-operation with
CMU, IIT-H, NSF, ERNET and MCIT for the Govt. of India and 21 major participating centres.

Home Vision Mission Goals Benefits Content Selection Current Status People Funding Copyright Policy FAQ RFP

Books Journals
Newspapers
Palm-Leaves (Manuscripts)

Title:

Author:

Year: to

Subject: Any Subject

Language:

Scanning Centre: Any Centre

[Presentations and Report](#)
[Statistics Report](#)
[Status Report](#)
[Feedback](#) | [Suggestions](#) |
[Problems](#) | [Missing links or](#)
[Books](#)

Click [here](#) for PDF collection
DLI MIRROR at IUCAA Data Center PUNE

For the first time in history, the Digital Library of India is digitizing all the significant works of Mankind.

[Click Here to know More about DLI](#) ^{New!}

Books	Journals	Newspapers	Manuscripts
<ul style="list-style-type: none">Rashtrapati BhavanCMU-BooksSanskritTTD TirupathiKerala Sahitya Akademi	<ul style="list-style-type: none">INSA	<ul style="list-style-type: none">Times of IndiaIndian ExpressThe HinduDeccan HeraldEenaduVaartha	<ul style="list-style-type: none">Tamil Heritage FoundationAnnaUniversity ^{New!}

Title Beginning with.

A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Author's Last Name																														
A	B	C	D	E	F	G	H	I	J	K	L	M	N	O	P	Q	R	S	T	U	V	W	X	Y	Z					
Year																														
1850-1900					1901-1910					1911-1920					1921-1930					1931-1940					1941-1950					1951-
Subject																														
Astrophysics	Biology	Chemistry	Education	Law	Mathematics	Mythology	Religion	For more subjects...																						
Language																														
Sanskrit	English	Bengali	Hindi	Kannada	Marathi	Tamil	Telugu	Urdu																						

అతి విశిష్టం ఈ దానం!

స్వామి వివేకానంద

“దానాలలోకెల్లా ఆధ్యాత్మిక విద్యాదానం చాలా శ్రేష్టమైంది! దాని తరువాతిది లౌకిక జ్ఞానదానం, ప్రాణదానం, అన్నదానం” అని వ్యాసమహర్షి చెప్పారు.

మన ఆధ్యాత్మిక జ్ఞానం భారతదేశ హద్దులలో నిలిచి పోకూడదు. లోకమంతటినీ ఆవరించాలి! ఇలా లోకవ్యాప్తమైన ధర్మప్రచారాన్ని మన పూర్వులు చేశారు. హైందవ వేదాంతం ఎన్నడూ ఈ దేశం దాటి పోలేదని చెప్పేవారూ, మతప్రచారార్థం తొలిసారిగా, పరదేశాలకు వెళ్ళిన సన్యాసిని నేనే అని చెప్పేవారూ, తమ జాతిచరిత్ర నెరుగని వారే! ఇలాంటి సంఘటనలు ఎన్నోసార్లు జరిగాయి. అవసరమైనప్పుడల్లా, భారతీయ ఆధ్యాత్మిక జ్ఞానప్రవాహం వెల్లువలా లోకాన్ని ముంచెత్తుతూ వచ్చింది.


రాజకీయ ప్రచారాన్ని రణగొణధ్వనులతో, యోధులతో సాగించవచ్చు. అగ్నిని కురిపించి, కత్తిని జళిపించి, లౌకిక జ్ఞానాన్నీ సంఘనిర్మాణ విజ్ఞానాన్నీ విరివిగా ప్రచారం చేయవచ్చు. కానీ ఆధ్యాత్మిక జ్ఞానదానం కళ్ళకు కనిపించకుండా, చెవులకు వినిపించకుండా కురుస్తూ, రోజూ పువ్వుల రాసుల్ని వికసింపజేసే మంచులాగా నిశ్శబ్దంగా జరగవలసి ఉంది. భారతదేశం నిరాడంబరంగా, లోకానికి మళ్ళీ మళ్ళీ చేస్తూ వచ్చిన దానమిదే!

మిత్రులారా! నేను అవలంబించే విధానాన్ని తెలియజేస్తాను వినండి. భారతదేశంలోనూ, ఇతర దేశాల్లోనూ మన పారమార్థిక ధర్మాలను బోధించడానికి తగినవారుగా మన యువకుల్ని తయారు చేయడానికై భారతదేశంలో కొన్ని సంస్థలను నెలకొల్పాలి! ఇప్పుడు మనకు కావలసింది బలిష్ఠులు, జవసంపన్నులు, ఋజువర్తనులు, ఆత్మ విశ్వాసపరులు అయిన యువకులు. అలాంటి వారు నూరుమంది దొరికినా, ప్రపంచం పూర్తిగా పరివర్తన చెందగలుగుతుంది!!

ఇచ్చాశక్తి తక్కిన శక్తులన్నీ కన్నా బలవత్తరమైంది. అది సాక్షాత్తూ భగవంతుని దగ్గరి నుండి వచ్చేదే కాబట్టి దాని ముందు తక్కినదంతా లొంగిపోవలసిందే. నిర్మలం, బలిష్ఠం అయిన ‘ఇచ్చ’ (సంకల్పం) సర్వశక్తిమంతమైంది. దానిలో మీకు విశ్వాసం లేదా? ఉంటే మీ మతంలోని మహోన్నత ధర్మాలను ప్రపంచానికి బోధించడానికై కంకణం కట్టుకోండి. ప్రపంచం ఆ ధర్మాల కోసమై ఎదురుచూస్తోంది. అనేక శతాబ్దాలుగా ప్రజలకు క్షుద్రసిద్ధాంతాలు నేర్పడం జరిగింది. వారు వ్యర్థులని ప్రపంచమంతటా బోధలు జరిగాయి. ఎన్నో శతాబ్దాల నుండి వారు ఈ బోధనల వల్ల భయభ్రాంతులై, పశుప్రాయులైపోతున్నారు. తాము ఆత్మస్వరూపులమనే మాటను వినడానికైనా వారెన్నడూ నోచుకోలేదు. “నీచాతినీచుడిలో కూడా ఆత్మ ఉంది. అది అమృతం, పరమ పవిత్రం, సర్వశక్తిమంతం, సర్వవ్యాపకమైనది” అని వారికి ఆత్మను గురించి చెప్పండి. వారికి ఆత్మవిశ్వాసాన్ని ప్రసాదించండి. ❖



మూలం: శ్రీ రామకృష్ణ ప్రభ - ఫిబ్రవరి 2014



వేతనముల చెల్లింపు

చట్టము

1936

శ్రీమద్రాష్ట్రకార్మికవిద్యాసంస్థ

పీఠిక

ఇతివృత్తము : ఈ చట్టము రాకమునుపు రైల్వేలలోను అనవరత ఫ్యాక్టరీలలోను కూలీలపై జరిమానాలు విధించు పద్ధతి సర్వసాధారణముగా అమలులో వుండెడిది. జరిమానాలు మాత్రమేకాక వేతనమునుంచి మజ్దీ యితరవిధములై న తీసి వేతలు అమలుజరిపేవారు. ఉదాహరణకు వైద్యసహాయార్థమున కని, విద్యావసతులకని, పఠనాలయములకని, వేతనముపై తీసి కొన్న అడ్వాన్సులకయిన వడ్డీకింద, ఫ్యాక్టరీ యజమానులే నిర్ణయించిన మతసంబంధ మరియు ధార్మిక ప్రయోజనములకు గాను, ఈ తీసివేతలు అమలుజరిపేవారు. బట్టలమిల్లులో నేత పనివాడు చెడగొట్టిన గుడ్డను టోకువెల ప్రకారము యజమాని పనివానికే అంటగట్టడము జరిగేది. కొన్నిమిల్లులలో కార్మికుడు పనికి ఒకరోజు గైరుహాజరయిన, అతని వేతనమునుంచి రెండు రోజుల కూలి తీసివేసే పద్ధతి అమలులో వుండెడిది. 1926 వ సంవత్సరములో జరిమానాలు మరియు వేతనమునుంచి అమలు జరిపే “తీసివేతలు” ఎంతవరకు అమలుజరుపవచ్చునన్న విషయము ఒక క్రమపద్ధతిలో నుంచుటకుగాను శాసన ఆవశ్యకతను గురించి, భారత ప్రభుత్వము ఒక ప్రశ్న లేవదీసింది. ఒక్క బొంబాయి ప్రభుత్వము మినహా మిగతా రాష్ట్రప్రభుత్వములన్నీ అట్టి శాసనావశ్యకత లేదన్న అభిప్రాయమును వెల్లడించినవి.

అటుపిమ్మట భారతదేశమందలి కార్మిక సమస్యల పరిశీలనకుగాను నియమింపబడిన రాయలు కమీషనుకూడా ఈ విషయాన్ని పరిశీలించడము జరిగినది. జరిమానాలు, వేతనముల నుంచి అమలుజరిపే తీసివేతల విషయములో రాయల కమీషను

శాసన నిర్మాణము అవసరమేకాక వాంఛనీయమన్న సిఫార్సును చేసినది. ఈ కమీషను చేసిన సిఫార్సులు దిగువ పుదహరింపబడినవి.

(అ) జరిమానాలు:— (౧) అర్భకులపై జరిమానాలు విధింపరాదు.

(౨) జరిమానా చెల్లింపు కాలము, దానిని విధించినతేది నుంచి ఒక మాసముకన్నా మించరాదు.

(౩) ఏ మాస మం దైనను జరిమానాల మొత్తము, కార్మికుని వేతనములోని ప్రతిరూపాయకి అర్ధణాకన్నా మించరాదు.

(౪) జరిమానాలద్వారా వసూలైన మొత్తము, నిర్ణయిత అధికార పురుషుని ఒప్పుదల పొంది, మరియు సర్వకార్మికులకు లాభదాయకమైన ప్రయోజనమునకు మాత్రమే జమ కట్టవలెను.

(౫) ఎట్టి 'చర్యలు లేక లోపముల'కుగాను జరిమానాలు విధింపబడునో వాటిని గురించి యజమానులు నోటీసులు ప్రదర్శింపవలెను. అటుల స్పష్టికరింపబడని 'చర్యలు లేక లోపముల'కు జరిమానాలు విధించిన, అట్టి జరిమానాలను చట్టవిరుద్ధముగా పరిగణించవలెను.

(ఆ) వస్తువులకు కలిగిన నష్టము లేక హానిని గురించిన తీసివేతలు:— ఎట్టి పరిస్థితులలోను యీ పద్ధతికింద తీసివేతలు నష్టమైన వస్తువుల టోకుధరను మించరాదు.

(ఇ) స్పష్టికరించిన యితర కారణములు లేక లాభముల గురించి తీసివేతలు :—

(i) గృహవసతి అమర్చినందులకు, పనిముట్లు మరియు ముడిపదార్థములు సరఫరాచేసినందుకు, వేతనమునుంచి తీసి

వేతలు వుండవచ్చును. మిగతా విషయాల్లో రాష్ట్రప్రభుత్వపు గాని లేక రాష్ట్రప్రభుత్వముచే నియుక్తులైన అధికారియొక్క గాని సాధారణ లేక ప్రత్యేక అనుమతి వుంటేనే, తీసివేతలు అమలుజరుపవచ్చును.

(ii) ప్రతి పద్దుక్రిందకూడా తీసివేసిన మొత్తము, కలుగ జేసిన ప్రయోజనపు విలువను మించరాదు.

చట్టము అనుమతించని ఏ విధమైన తీసివేతగాని అమలు జరిపే పక్షములో, అట్టి తీసివేతలు అమలుజరిపినందులకు బాధ్యులైనవారికి శిక్ష విధించవలెననికూడా కమీషను సిఫార్సుచేసినది.

1936 వ సంవత్సరము వేతనము చెల్లింపు చట్టమునకు ఈ సిఫార్సులే మూలము.

ఉద్దేశ్యము :— ఈ చట్టము పీఠికలో పేర్కొన్నట్టుగా పరిశ్రమలో పనిచేయు కొన్ని తరగతుల వ్యక్తులకు వేతనము చెల్లింపును క్రమపద్ధతిలో వుంచుట ఈ చట్టముయొక్క వుద్దేశ్యము. ఈ చట్టముద్వారా అమలుజరుపగలచుకొన్న క్రమపద్ధతి రెండురకాలుగా వుంటుంది. (1) వేతన చెల్లింపు తేది గుఱించి ; (2) వేతనమునుంచి జరిమానా రూపేణా లేక మరి వేరేవిధముగా తీసివేసే మొత్తముల గురించి మాసమునకు సరాసరి నాలుగు వందలు లేక అంతకుమించిగాని వేతనము సంపాదించెడివారికి చట్టము వర్తింపదు. కాబట్టి చట్టములో పేర్కొన్న “కొన్నితరగతులు” అన్న పదము గమనించదగినది.

వర్తింపు :- ఈ చట్టము యావద్భారతదేశానికి వర్తిస్తుంది. చట్టము ఫ్యాక్టరీలలో, రైల్వేలలో, రైల్వే యాజమాన్యమువారితో కాంట్రాక్టు తీసికున్న వ్యక్తులక్రింద పనిచేయు వారందరికి వర్తిస్తుంది. మూడునెలల నోటీసు యిచ్చి రాష్ట్రప్రభుత్వమువారు ఈ చట్టమును ఏ పారిశ్రామిక సంస్థలో

నైనా లేక ఏ తరగతి లేక ఏ వర్గానికి చెందిన పారిశ్రామిక సంస్థలలోనైనా, పనిచేసే ఏ తరగతి వ్యక్తులకైనా వర్తింప జేయవచ్చును.

నిర్వచనములు:— ఫాక్టరీ అన్న పదమునకు అర్థము 1948 వ సంవత్సరపు ఫాక్టరీ చట్టములో యిచ్చిన అర్థమునే గ్రహింపవలెను. అదే విధముగా “రైల్వే యజమాన్యము” అనే పదమునకు 1890 వ సంవత్సరపు భారత రైల్వే చట్టములో యిచ్చిన అర్థమునే గ్రహింపవలెను.

‘పారిశ్రామిక సంస్థ’ అన్న పదము దిగువ పేర్కొనబడిన సంస్థ లన్నిటికి వర్తిస్తుంది. (అ) ట్రాములు, బస్సురవాణా సంస్థలు, (ఆ) ఓడరేవులు, పడవరేవులు (ఇ) యాంత్రిక శక్తితో నడిచే దేశీయ నౌకలు (ఈ) గనులు, రాళ్లగనులు, నూనె బావులు (ఉ) తోటలు (ఊ) వస్తువుల వినియోగమునకు లేక రవాణాకు లేక విక్రయమునకుగాను అట్టివస్తువుల యొక్క వుత్పత్తి లేక రూపాంతరములో నిమగ్నమైన సంస్థలు (ఎ) రస్తాలు, వంతెనలు, కాలువలు, కట్టడముల, నిర్మాణ పోషణ అభివృద్ధికార్యములయందు నిమగ్నమైన సంస్థలు. (ఏ) నీటిపారుదల, నౌకాయానములో నిమగ్నమైన సంస్థలు, విద్యుచ్ఛక్తి లేదా మఱి ఏ ఇతరశక్తియొక్కగాని వుత్పత్తి, రవాణా సరఫరాలో నిమగ్నమైన సంస్థలు.

‘పారిశ్రామిక సంస్థ’ అన్న పదభావ నిర్వచనలో ‘తోటలు’ చేర్చినప్పటికి, అది సింకోనా, రబ్బరు, కాఫీ, తేయాకు పండించు భూములుగా విస్తృత నిర్వచన మీయబడినది.

వేతనము అనగా ఏమి ?

వేతనముయొక్క నిర్వచనము అన్నిటికంటె ప్రాధాన్యమైనది. ఈ క్రింద వుదహరింపబడిన మొత్తములన్నియు వేతనములో చేర్చి, దానియొక్క అర్థము విస్తృతము కావింపబడినది.

(౧) తీర్పుద్వారాగాని సెటిల్మెంటుద్వారాగాని చెల్లింపవలసిన ప్రతిఫలము.

(౨) కాలావధిని మించి చేసిన పనికి, సెలవురోజులలో పర్వపు దినాలలో చేసిన పనికి, చెల్లింపవలసిన ప్రతిఫలము.

(౩) 'బోనసు' అనిగాని, మఱి ఏ యితరపేరుతోగాని యజమానిచే వుద్యోగపు ఖరారు ప్రకారము, చెల్లింపవలసిన అనుబంధ ప్రతిఫలము.

(౪) ఉద్యోగిని, వుద్యోగమునుంచి తొలగించునపుడు చట్టరీత్యా లేక కాంట్రాక్టురీత్యా, అతనికి చెల్లింపవలసిన ప్రతిఫలము.

(౫) ఏ చట్టమైనాసరే, ఆ చట్టముక్రింద ఏర్పాటైన ఎట్టి పథకమైనా సరే అట్టి పథకముక్రింద చెల్లింపవలసిన ఎట్టి మొత్తమైనా.

కాని 'వేతనము' యొక్క నిర్వచనములో, ఈ క్రింద పుడహరించిన మొత్తములు చేర్చలేదు.

(౧) ఉద్యోగపు ఖరారుద్వారా, తీర్పుద్వారా, సెటిల్మెంటుద్వారా గాకుండా, వేరేవిధముగా చెల్లింపబడే బోనసు.

(౨) గృహవసతి, విద్యుచ్ఛక్తి, నీటిసరఫరా, వైద్యసహాయముయొక్క విలువలేకాక, రాష్ట్రప్రభుత్వము వారి సాధారణ లేక ప్రత్యేక వుత్తర్వులచే వర్జింపబడిన యితర వసతుల లేక ప్రయోజనముల విలువ.

(౩) యజమానిచే ఛించనుకు, ప్రావిడెంటు ఫండుకు చెల్లింపబడిన చందాలు.

(౪) ప్రయాణపు బత్తెము లేక వుద్యోగపు స్వభావమును బట్టి అతనికిగాను పెట్టిన ఖర్చు.

(౫) ఉద్యోగమునుండి తొలగించినపుడు చెల్లింపవలసిన యినాము (గ్రాచ్యుటీ).

చెల్లింపులు

వేతనము చెల్లింపుకు బాధ్యులు

వేతనము చెల్లింపు విషయములో ముఖ్యముగా యజమానిదే బాధ్యత. ఫ్యాక్టరీలయందు ఈ బాధ్యత 1948 వ సంవత్సరపు ఫ్యాక్టరీ చట్టపు సెక్షన్ 7 (1) ప్రకారము మానేజరుగా నిర్ణయింపబడిన వ్యక్తిపై వుంచబడినది. పారిశ్రామిక సంస్థల విషయములో, యజమానిచే ఆ సంస్థ పర్యవేక్షణ, అదుపు అప్పగింపబడిన వ్యక్తియందు ఈ బాధ్యత వుంచబడినది. రైల్వేలలో రైల్వే పరిపాలనావర్గముచే, వేతనము చెల్లింపుకు నియుక్తుడైన వ్యక్తియందు ఈ బాధ్యత వుంచబడినది.

వేతనకాలము :- వేతనము చెల్లింపునకు బాధ్యుడైన వ్యక్తి అట్టి వేతనము ఒనకూడు వేతనకాలమును నిర్ణయింపవలెను. ఈ వేతనకాలము ఎట్టి పరిస్థితులలోను ఒకమాసమునకు మించరాదు.

వేతనము చెల్లింపవలసిన సమయము:— వేతనము చెల్లింపవలసిన సమయము ఆ సంస్థ రైల్వేగాని, ఫ్యాక్టరీగాని మరి ఏ యితర పారిశ్రామిక సంస్థయైనాగాని, అందు పనిచేయు వ్యక్తుల సంఖ్యపై ఆధారపడియుండును. ఈ సంఖ్య వెయ్యికి లోపుగావున్న పక్షములో వేతనకాలము చివరిరోజునుంచి ఏడు రోజుల లోపుగా వేతనము చెల్లింపవలెను. ఈ సంఖ్య వెయ్యి లేక అంతకుమించిగాని వున్నట్లైతే, వేతనకాలము చివరి రోజునుంచి పదిరోజులలోపున చెల్లింపవలెను.

ఉద్యోగిని పనినుంచి తొలగించే పక్షములో, అతనిని వుద్యోగమునుంచి తొలగించిన రోజునుంచి రెండురోజులలోపున అతని వేతనము చెల్లింపవలెను. రెండురోజులనగా, రెండు పని చేయురోజులుగా గ్రహింపవలెను. సెలవుదినములెక్కింపరాదు.

వేతనము చెల్లింపు పనిచేసిననే జరుగవలెను. అందులకు గాను వుద్యోగులను సెలవుదినములలో రమ్మనరాదు.

వేతనము చెల్లింపు:— వేతనము చెల్లింపు, చెల్లింపు సమయమునకు ప్రచారములోనున్న నాణెముద్వారాగాని లేక నోట్లద్వారాగాని లేక రెండింటిమూలముగాగాని చెల్లింపవలెను. ధాన్యరూపంగాకానీ, లేక వస్తురూపంగాకానీ చెల్లింప వీలు లేదు.

తీసివేతలు

చట్టముక్రింద అనుమతింపబడిన “తీసివేతలు”:—

వేతనమునుంచి చట్టము అనుమతించిన ‘తీసివేతలు’ తప్ప మరి ఏ విధమైన ‘తీసివేతలు’ అమలు జరుపుటకు వీలులేదు. యజమానికిగాని, అతని ఏజెంటుకుగాని చెల్లించిన మొత్తము ‘తీసివేతగా’ భావింపబడును. ప్రభుత్వము నిర్ణయించిన రూల్సు ప్రకారము విధించిన ఇంక్రిమెంటు ఆపుదల, ప్రమోషను ఆపుదల, తగ్గువుద్యోగానికి బదలాయింపు, తగ్గుస్కేలుకు మార్పు, సస్పెన్షను మొదలైన పెనాలిటీలవల్ల వేతనమునకు నష్టము కలిగినచో, అట్టి నష్టమును ‘తీసివేత’ క్రింద భావింపరాదు.

దిగువ వుదహరించిన ‘తీసివేతల’ను చట్టము గుర్తిస్తుంది :

(అ) జరిమానాలు:— రాష్ట్రప్రభుత్వము ఒప్పుదలపొంది, ఫ్యాక్టరీ ముఖద్వారమువద్దగాని లేక సమీపములోగాని, బాహ్య టముగాగాని ప్రదర్శింపబడిన ‘చర్యలు లేక లోపముల’ పట్ల మాత్రమే విధించవలెను. ఏ ‘చర్యలు లేక లోపముల’ పట్ల జరిమానాలు విధించవచ్చునో, వాటికి ఒప్పుదల ఇవ్వగల అధికారము ఫ్యాక్టరీల ముఖ్యతనిఖీదారుకు ఇవ్వబడినది. జరిమానాలు విధించు అధికారము ఇద్దరికి మాత్రమే కలదు. ఒకరు ఫ్యాక్టరీ

యజమాని. రెండవవారు ఫ్యాక్టరీల ముఖ్యతనిభీదారుకు తెలిపి
యజమానిచే ఈ పనికిగాను ప్రత్యేకముగా నియుక్తుడైన
వ్యక్తి. ప్రతి జరిమాన, వుద్యోగి సంజాయిషీ విన్నతర్వాతనే
విధించవలెను. జరిమానాల రూపముగా వసూలైన నిధిని ఆ
ఫ్యాక్టరీ లేక పారిశ్రామిక సంస్థలో పనిచేయు కార్మికులకు
లాభదాయకమై నియమిత అధికారి ఒప్పుదల పొందిన ప్రయో
జనములకు మాత్రమే ఖర్చుపెట్టవలెను.

(ఆ) పనినుంచి గైరుహాజరు అయిన కాలమునకు
“తీసివేతలు”:-

వుద్యోగి వుద్యోగరీత్యా పనిచేయవలసిన నిర్ణీత స్థలము
లనుంచి గైరుహాజరు అయినపుడే ఈ తీసివేత అమలు జరుప
వలెను. ఫ్యాక్టరీ అంతర్గత సమ్మెవల్లగాని, మరి ఏ యితర
సబబులేని కారణమువల్లగాని, పనిచేయు స్థలములోవుండికూడా
వుద్యోగి పనిచేయను నిరాకరించిన, అతను పనిచేయు స్థలము
నుండి గైరుహాజరు అయినట్లే భావింపబడును. కాంట్రాక్టు
వుల్లంఘన నేరముక్రింద అట్టి తీసివేతలను పదునైదు సంవత్సర
ములలోపుగావున్న వ్యక్తుల వేతనమునుంచి, ఆ మహిళల వేత
నమునుంచిగాని అమలు జరుపరాదు. ఈ తీసివేతకు ఆధారమైన
గైరుహాజరు, అతడు పని చేయవలసిన పూర్తి కాలమునకుగాని,
లేక కొద్దికాలమునకుగాని వుండవచ్చును. అట్టి తీసివేత మొత్త
మునకు, వేతనమునకుగల నిష్పత్తి, అతడు గైరుహాజరు అయిన
కాలమునకు, అతడు పనిచేయవలసిన పూర్తి కాలమునకు గల
నిష్పత్తితో సమానముగా నుండవలెను. కాని షది లేక అంతకు
మించి కార్మికులు కలిసికట్టుగా వుద్యోగనిబంధనలరీత్యా తగు
వైన నోటీసు యివ్వకుండా, పనికిరానిచో వద్దుక్రింద తీసివేత
మొత్తము, అతనికి లేక వారి ఎనిమిదిరోజుల వేతనమువరకు
పెంచవచ్చును. ఈ విషయముగా రాష్ట్ర ప్రభుత్వము రూల్సు
తయారుచేయవలెను.

(ఇ) ఉద్యోగి అజాగ్రత్త వల్ల లేక కార్యోపమువల్ల అతని అధీనములో వుంచిన వస్తువులకు కలిగిన హాని లేక నష్టమునకుగాను లేక అతను లెక్క చెప్పవలసిన డబ్బు పోగొట్టినందులకు అమలు జరిపే తీసివేతలు.

ఈ పద్ధతికింద అమలుజరుపు తీసివేతలు, యజమానికి కలిగిన హాని లేక నష్టమునకు మించరాదు. అనగా అట్టి తీసివేతల మూలముగా యజమాని లాభము పొందరాదు. నష్టము కలిగించిన కార్మికుడు సంజాయిషీ చెప్పుకొనుటకు అవకాశ మివ్వనిదే అట్టి తీసివేతలు అమలుజరుప వీలులేదు. ఈ తీసివేతల విషయములో ఒక పద్ధతి వెలువరించుటకు రాష్ట్ర ప్రభుత్వము నకు అధికార మొసగబడినది.

(ఈ) యజమానిగాని లేక ప్రభుత్వముగాని లేక శాసనబద్ధమైన గృహబోర్డుగాని, లేక ప్రభుత్వముచే గుర్తింపబడి సరసమైన గృహవసతి కలుగచేయు మరీ ఏ ఇతర అధారిటీగాని అమర్చిన గృహవసతికిగాను తీసివేతలు.

(ఉ) యజమాని ఒనగూర్చిన వసతులకు, ప్రయోజనములకుగాను తీసివేతలు.

ఈ పై రెండు పద్ధతులక్రింద తీసివేతలు ఒకటిగాజేర్చి చర్చింపవచ్చును. (ఉ) క్రింద ఉదహరింపబడిన ప్రయోజనములలో, వుద్యోగ నిర్వహణకు అవసరములై, యజమానిచే సరఫరా చేయబడిన “కొరముట్లు” “ముడిపదార్థములు” చేర్చబడలేదు. కాబట్టి వాటికిగాను ‘తీసివేత’ అమలు జరుపుటకు వీలు లేదు. ఈ పద్ధతులక్రింద తీసివేసిన మొత్తము అమర్చిన గృహవసతి, ఒనగూర్చిన వసతుల లేక ప్రయోజనముల విలువను మించరాదు. (ఉ) పద్ధతికింద తీసివేతల విషయములో రూల్స్ తయారుచేయుటకు రాష్ట్ర ప్రభుత్వమునకు అధికారమొసగ

బడినది. 'తీసివేతలు' అమలుజరచదగిన వసతులు మఱియు ప్రయోజనములగురించి, రాష్ట్ర ప్రభుత్వము సాధారణ లేక ప్రత్యేక పుత్తరువు ద్వారా అధికార మొసగవలెను.

(ఉ) అధికముగా చెల్లించిన వేతనము సర్దుటకు, అడ్వాన్సులను వసూలుచేయుటకుగాను 'తీసివేతలు'.

అడ్వాన్సులను, పుద్యోగములో చేరకముందై నా లేక చేరినతర్వాతనై నా యిచ్చిపుండవచ్చును. ఉద్యోగములో చేరక ముందు యిచ్చిన అడ్వాన్సులు రెండురకములుగా పుండవచ్చును. (1) ప్రయాణపు ఖర్చులకుగాను, (2) ఇతర ఖర్చులకుగాను. ప్రయాణపు ఖర్చులకుగాను యిచ్చిన అడ్వాన్సు తిరిగి రాబట్టుటకు వీలులేదు. ఇతర ఖర్చులకు యిచ్చిన అడ్వాన్సును వసూలు చేయవచ్చును. దానికిగా తీసివేయు మొత్తము పూర్తి వేతన కాలమునకు చెల్లించిన మొదటి వేతనమునుంచి అమలు జరుప వచ్చును. ఉద్యోగములో చేరిన తర్వాత యిచ్చే అడ్వాన్సులు, గడించని వేతనమురూపములో పుండును. ఈ అడ్వాన్సులు వీటి విషయముగా రాష్ట్ర ప్రభుత్వమువారు ఏర్పరచిన నియమముల అనుసరించి ఇవ్వవలెను. ఈ చట్టముక్రింద రాష్ట్ర ప్రభుత్వము వారు తయారుచేసిన రూల్సు ప్రకారము, అడ్వాన్సు మొత్తము, వసూలుచేయదగిన వాయిదాలసంఖ్య, వసూలు చేయుటకు పట్టుకాలము. వడ్డీ రేటులను గురించి, హద్దులు ఏర్పరచడము జరిగినది. వేతనమునుంచి ఈ పద్దుక్రింద అమలుజరిపే 'తీసివేతలు' కచ్చితముగా ఈ హద్దులను అనుసరించవలెను.

(ఎ) ఉద్యోగి చెల్లింపవలసిన ఆదాయపు పన్నుకుగాను తీసివేత

ఉద్యోగి చెల్లింపవలసిన ఆదాయపు పన్ను, ఆదాయపు పన్ను చట్టములోని అంశములపై ఆధారపడియుండును. దీనికి గాను తీసివేయు మొత్తము, చెల్లింపవలసిన పన్నుకు సమా

నము. పూర్తి మొత్తము, ఒక నెల వేతనమునుండి తీసివేసిన, ఉద్యోగికి ఇబ్బంది కలుగును కాబట్టి దానిని పండ్లెండు వంతులలో వసూలు చేయవచ్చును.

(ఎ) కోర్టువారి వుత్తరువువల్లగాని, లేక అట్టి వుత్తరువు నివ్వగలిగిన మరి ఏ యితర అధికార పురుషుల వుత్తరువు వలగాని అమలు పరచవలసిన తీసివేతలు.

(ఇ) ప్రావిడెంటు ఫండు చందాకు ఆ ప్రావిడెంటు ఫండుపై తీసుకొన్న అడ్వాన్సుల చెల్లింపుకుగాను తీసివేతలు.

ఈ 'తీసివేత'లు అమలు జరుపవలెనన్న కొన్ని నిబంధనలను పాటించవలెను. అవి ఏమనగా (1) అట్టి ప్రావిడెంటు ఫండుకు, 1925 వ సంవత్సరపు ప్రావిడెంటుఫండు చట్టము వర్తించవలెను. లేదా (2) ఆ ప్రావిడెంటుఫండు 1922 వ సంవత్సరపు ఆదాయపు పన్ను చట్టములోని సెక్షన్ 58 - A ప్రకారము, ఆదాయపు పన్ను కమిషన్ వారిచే గుర్తింపబడినదై యుండవలెను. లేదా (3) రాష్ట్ర ప్రభుత్వముచే ఈ విషయమునకుగాను, ఒప్పుదల పొందిన ప్రావిడెంటుఫండు అయి వుండవలెను. మూడవ నిబంధన విషయములో రాష్ట్ర ప్రభుత్వము ఒప్పుదల వున్నంతవఱకే, ఆ తీసివేతలు అమలు జరుపవచ్చును. 1922 వ సంవత్సరపు ఆదాయపు పన్ను చట్టములోని IX-A అధ్యాయములో ఇవ్వబడిన అర్థము ప్రకారము ప్రావిడెంటుఫండు గుర్తింపబడవలెను. అట్టి గుర్తింపబడిన ప్రావిడెంటుఫండుకు ఇచ్చు చందాలు, వాటిపై తీసికొన్న అడ్వాన్సుల చెల్లింపుకు ఈ క్లాజు వర్తించును. 1952 సంవత్సరపు ప్రావిడెంటుఫండు చట్టము ప్రకారము ఏర్పాటైన ప్రావిడెంటు ఫండు, ఆ చట్టములోని 10 వ సెక్షన్ ప్రకారము, పైన చెప్పిన విధములో గుర్తింపబడిన ప్రావిడెంటుఫండుగా భావింపబడును.

(బి) రాష్ట్ర ప్రభుత్వముచే ఒప్పుదల పొందిన సహకార సంఘములకు లేక పోష్టాఫీసులు నిర్వహించు భీమా పథకమునకు, చెల్లింపులకుగాను తీసివేతలు.

వీటికిగాను అమలు జరిపే తీసివేతలు వీటి విషయముగా రాష్ట్ర ప్రభుత్వము విధించిన షరతులను అనుసరించివుండవలెను.

(శి) జీవితభీమా కార్పొరేషన్లు వారికి జీవితభీమా పట్టాకుగాను చెల్లింపవలసిన ప్రీమియము, లేదా భారత ప్రభుత్వమువారి ఋణ పత్రాల కొనుగోలుకుగాను చెల్లింపవలసిన మొత్తము లేదా పోష్టాఫీసులు నిర్వహించు ప్రభుత్వ పొదుపు ప్రణాళికలకు గాను కట్టవలసిన మొత్తము—వీటికిగాను 'తీసివేతలు.'

ఈ తీసివేతలు ఉద్యోగి లిఖితపూర్వకముగా ఇచ్చిన అధికారముమీదనే అమలు జరుపవలెను. వీటికిగాను అమలుజరిపే 'తీసివేత'లు వీటికిగాను రాష్ట్ర ప్రభుత్వము విధించిన షరతులను అనుసరించి యుండవలెను.

త ని ఖీ

రిజిష్టరు, నోటీసులు :

ఉద్యోగులకు చట్టము అనుమతించని తీసివేతలులేకుండా, వేతనము చెల్లింపు జరుగవలెనన్న ఉద్దేశ్యముతో చట్టరీత్యా తయారుచేసిన రూల్సు ప్రకారము, యజమానులు దిగువ ఉదహరించిన రిజిష్టరును వుంచవలెను.

(1) జరిమానాల రిజిష్టరు.

(2) ఉద్యోగి అశ్రద్ధ లేక లోపము మూలముగా కలిగిన హాని లేక నష్టమునకు గాను అమలు జరిపిన తీసివేతల రిజిష్టరు.

(3) అడ్వాన్సులు వాటి వసూళ్ళు రిజిష్టరు.

(4) ఈ క్రింద కనబరచిన వివరములతో వేతనముల రిజిష్టరు.

(అ) వ్యక్తి గడించిన స్థూల వేతనము.

(ఆ) వేతనమునుంచి అమలు జరిపిన తీసివేతలు వివరములతో సహా.

(ఇ) ఉద్యోగికి చెల్లించిన నికర వేతనము.

తనఖా కొరకు అవసరమైనపుడెల్ల, రిజిష్టరును తనఖాదారుకు అందజేయవలెను.

ఆంగ్లభాషలోను, అత్యధిక కార్మికులకు అర్థమయ్యే దేశభాషలోను, కార్మికుల సమాచారముకోసరము, యజమాని దిగువ కనబరచిన నోటీసులను ప్రదర్శించవలెను.

(1) అందరి ఉద్యోగుల వేతనపు రేటులను సూచించు నోటీసు.

(2) వేతన చెల్లింపు తేదీలను సూచించు నోటీసు.

(3) ఫ్యాక్టరీల ముఖ్య తనఖాదారు అనుమతి పొంది జరిమానాలు విధించ తగ్గ “చర్యలు లేక లోపముల” పట్టీ.

అమలుపరచే పద్ధతి : ఈ చట్టములోని అంశములను అమలు జరుపుటకు రాష్ట్ర ప్రభుత్వము, తనఖాదారులను నియమించును, ఫ్యాక్టరీ చట్టము క్రింద నియమింపబడిన “తనఖాదారులు”; ఈ చట్టమునకు గూడా తనఖాదారులుగా పరిగణింపబడెదరు. వేరే అధికారులుకూడా ఈ చట్టము క్రింద తనఖాదారులుగా పరిగణించుటకు రాష్ట్ర ప్రభుత్వమునకు అధికార మొసగబడినది. ఉచితమైన ఎల్లవేళలలోను, తనఖాదారులు, ఫ్యాక్టరీల

లేక పారిశ్రామిక సంస్థల ఆవరణలో ప్రవేశించి, వివిధ రిజిష్టర్లను, వేతనము లెక్కలకు సంబంధించిన డాక్యుమెంట్లను తనఖా చేయవచ్చును. వారి తనఖా చేసిన స్థలమున గాని లేక వేరే స్థలమునగాని అవసరమైన సాక్ష్యము తీసికొనవచ్చును.

(1) వేతనము నుంచి సరిగాని తీసివేతలకు (2) ఆలస్యముగా వేతనము చెల్లింపుకు, సిబ్బంది ధాఖలుచేయు 'క్లయిము'లను విని, తీర్మానించుటకు రాష్ట్ర ప్రభుత్వము 'అధికారులను నియమించవలెను. వీరే 'వేతనము చెల్లింపు చట్టము' క్రింద అధికార పురుషులని పిలువబడుదురు. నియమిత ప్రదేశమునకు ఒకరు గాని అంతకు మించిన వ్యక్తులను అధికార పురుషులుగా నియమించుటకు రాష్ట్ర ప్రభుత్వమునకు అధికార మొసగబడినది. అటుల నియుక్తులైన అధికార పురుషుల మధ్య పనిని పంచుటకుగా ఆదేశముల నిచ్చు హక్కుకూడా రాష్ట్ర ప్రభుత్వములకు గలదు.

క్లయి ము

క్లయిము దరఖాస్తులు :- (1) వేతనము చెల్లింపు, గడువు తేది దాటి ఆలస్యమయినా లేక (2) చట్టము నతికృమించి వేతనము నుంచి తీసివేతలు అమలు జరిపినా, వాటిని రాబట్టుటకు 'అధికార పురుషులు' కోర్టులో దరఖాస్తు వేయవచ్చును. ఈ దరఖాస్తును, మొదటి కారణమునకు వేతనము చెల్లింపుకు గడువు తేదీ నుంచి ఆరు నెలలలోపున, రెండవ కారణమునకు, అట్టి అక్రమ "తీసివేత"లు అమలు జరిపిన లగాయిత్తు ఆరు నెలలు లోపుగా ధాఖలు చేయవలెను. అయినప్పటికిని, తగువైన కారణమువల్ల, ఈ గడువు లోపల దరఖాస్తు వేయకపోయినా, అట్టి ఆలస్యమును మన్నించుటకు "అధికార పురుషునికి" అధికార మీయబడినది. దరఖాస్తుకు ఇరువైపు పార్టీల అభిప్రాయము విన్నమీదటవే, అలస్యాన్ని మన్నించ

డమా లేదా అన్న విషయం తీర్మానించవలెను. ముందుగా దీనిని తేల్చునిదే, క్లయిము దరఖాస్తు అనుమతింపబడదు. అట్టి ఆలస్యమునకు తగువైన కారణము ఏది అన్న విషయము “అధికార పురుషుని” యొక్క వ్యక్తిగత అభిప్రాయముపై ఆధారపడకుండా, న్యాయ సూత్రాలను ప్రయోగించి తేల్చవలెను.

క్లయిము దరఖాస్తు వేయగలిగిన వ్యక్తి ఎవరు ?

ఈ దిగువ ఉదహరించిన వ్యక్తులలో ఏ ఒక్కరైన క్లయిము దరఖాస్తు చేయవచ్చును.

(అ) సంబంధించిన ఉద్యోగి

(ఆ) ఉద్యోగిచేత అతని తరపున వాదించుటకు ప్రత్యేకముగా అధికారము స్వీకరించిన న్యాయవాదిగాని లేక 1926 వ సంవత్సరపు కార్మిక సంఘముల చట్టముక్రింద రిజిష్టరు కావింపబడిన కార్మిక సంఘముయొక్క కార్యనిర్వాహకుడు.

(ఇ) ఈ చట్టము క్రింద నియమింపబడిన తనఖదారు.

(ఈ) ఈ చట్టము క్రింద నియమింపబడిన అధికార పురుషుని అనుమతితో పనిచేయు ఏ వ్యక్తియైనా.

పనిచేయు ప్రతి వుద్యోగి, ప్రత్యేకముగా దరఖాస్తువేయవలసిన అవసరము ఎల్లప్పుడు లేదు. పెక్కురు వుద్యోగులు పనిచేయు ఒకేసంస్థలో, గడువుదాటినా వేతనము చెల్లింపనిచో వారందరును ‘వేతనము పొందని’ ఒకే వర్గముక్రింద జమకట్టబడుదురు. అట్టి పరిస్థితిలో, ఆ వర్గము తరపున ఒక క్లయిము దరఖాస్తువేసిన చాలును. కాని ఈపద్ధతి అక్రమ తీసివేతల విషయానికి వర్తించదు. వైన చెప్పిన ‘వేతనము పొందని’ వర్గములోని వుద్యోగులు ఒకటికి మించి దరఖాస్తులు వేసినప్పటికి, అధికార పురుషుడు వాటి వన్నిటిని ఆ వర్గమువారి ఒకే దరఖాస్తుగా భావింపవచ్చును.

‘అధికార పురుషుడు’ దరఖాస్తు విన్నమీదట ఆ దరఖాస్తును దురుద్దేశముతోగాని, యజమానిని విసిగించుటకుగాని వేయబడినదన్న అభిప్రాయమునకు వచ్చినచో, దరఖాస్తుదారు, యాభై రూపాయలకు మించని పెనాల్టీని, యజమానికిగాని, లేక వేతనము చెల్లింపుకు బాధ్యుడైన వ్యక్తికిగాని, చెల్లింపవలెనని ఆదేశమివ్వవచ్చును.

క్లయము దరఖాస్తులను విచారించడములో, అధికార పురుషుని న్యాయాధికారము (జూరిస్ డిక్షన్) చాలా పరిమితమైనది. న్యాయమూర్తులు, సి. జె. ఛాగ్లావారు ఎ. ఆర్. షరీఫ్ బి. సి. పాటీలు మధ్య జరిగిన తగాదా విచారణలో న్యాయాధికారపు పరిమితిని ఈ క్రింది విధముగా వివరించిరి. “వేతనము చెల్లింపువిషయములలో కాంట్రాక్టులోని షరతులను నిర్ణయించుట, కాంట్రాక్టు షరతుల ప్రకారము వేతనము చెల్లింపుకు యజమాని బాధ్యత, వీటిని మాత్రమే పరిశీలించుటకు మాత్రమే, అధికార పురుషుని న్యాయాధికారము గలదు. యజమాని ఆరోపించినరీతి కాంట్రాక్టు ముగిసినదా లేక వుద్యోగి వాదన ప్రకారము కాంట్రాక్టు అమలులో నున్నదా అన్న విషయము నిర్ణయించుటకు న్యాయాధికారము లేదు.”

ఈ విషయమును సుప్రీంకోర్టువారు కూడా ఈ మధ్యనే పరిశీలించి ఈ దిగువ అభిప్రాయమును వెలిబుచ్చిరి.

“కక్షీదారుల మధ్య కాంట్రాక్టులోని షరతుల నిర్ణయించుటకు, అనగా వాస్తవిక వేతనమును నిర్ణయించుటకు అధికార పురుషునికి న్యాయాధికారము గలదు. కాని యీ న్యాయాధికారము “ని బి డ వే త న ము” నిర్ణయించుటకు వర్తించదు”.

అప్పీలు:— యజమానిపై వుద్యోగులు వేసిన క్లయము దరఖాస్తు పూర్తిగాగాని, పార్శ్వముగాగాని, అధికార పురు

షుడు త్రోసివేసినచో, అట్టి వుత్తరువుపై అప్పీలు చేయుటకు అవకాశము గలదు. అదే విధముగా, యజమాని వుద్యోగికి పరిహార మివ్వవలెనని, లేదా యజమానిపైగాని, వుద్యోగిపైగాని పెనాల్టీ విధించు వుత్తరువులపై కూడా అప్పీలు చేయవచ్చును. కానీ ఈ అప్పీలుచేయు హక్కు కొన్నిషరతులకు కట్టుబడియుండవలెను. వేతనముగాను, పరిహారముగాను చెల్లించుటకు ఆదేశ మివ్వబడిన మొత్తము మూడువందల రూపాయలకు పైబడితేనే, యజమానిగాని, వేతనము చెల్లింపుకు జాభ్యుదై న వ్యక్తిగాని అప్పీలు చేయవచ్చును. ఉద్యోగినుంచిగాని లేదా అతనికి సంబంధించిన వేతనము పొందని వర్గమునుంచిగాని యజమాని బిగబట్టి, వారిచే క్లయిము చేయబడిన వేతనము యాభై రూపాయలకు పైబడిననే, వుద్యోగి అధికార పురుషుని వుత్తరువుపై అప్పీలు చేయవచ్చును. ఉద్యోగికి ఇవ్వబడిన అప్పీలుచేయు హక్కు యజమాని వుద్యోగికి కొంత మొత్తమివ్వవలె నన్న ఆదేశములపై ననే కాక, ఆ దరఖాస్తు విచారించినమీదట, దరఖాస్తుదారుడు ఎట్టి మొత్తమునకు అర్హుడుకాడన్న అభిప్రాయముతో దరఖాస్తును త్రోసివేస్తూ ఏ ఆదేశ మివ్వని సందర్భములోకూడా ఆ హక్కు ఇవ్వబడినది. దరఖాస్తు అర్హతలపై కాకుండా, తనకు న్యాయాధికారము లేదన్న కారణమువల్ల వుద్యోగికి ఎట్టి నివృత్తి కలిగించనిచో ఆ పరిస్థితి ఆదేశము నిరాకరింపబడినట్లుగా ఎంచబడదు. కాబట్టి వుద్యోగికి అప్పీలుచేయు హక్కు వుండవలెనన్న, అతని దరఖాస్తును దఖలుపరచుకోవడమే కాకుండా ఆ దరఖాస్తు అర్హతలపై ఆదేశ మిచ్చుటకు నిరాకరింపబడి యుండవలెను.

అధికార పురుషుడు ఆదేశ మిచ్చిన తేదీనుంచి, ముప్పది రోజులలోపుగా అప్పీలు చేయవలెను.

ఉద్యోగి తరపున అప్పీలు చేయుటకు అధికారము ఇంతకు పూర్వము వుదహరించినట్లు క్లయిము దరఖాస్తు వేయ గల అర్హత ఎవరెవ్వరికిగలదో, వారందరికి ఇవ్వబడినది.

ప్రెసిడెన్సీపట్టణములలో (అనగా మద్రాసు, బొంబాయి కలకత్తా నగరములలో స్మార్ట్ కాజెస్ కోర్టువారికి అప్పీలు చేయవలెను. ఇతర ప్రదేశములలో ఫ్యాక్టరీ లేక పారిశ్రామిక సంస్థయొక్క వునికినిబట్టి, వాటిపై న్యాయాధికారముగల జిల్లాకోర్టులో దాఖలుచేయవలెను, జిల్లాకోర్టులో దాఖలుచేసిన పక్షములో, అది హైకోర్టుకు, క్రిందికోర్టుకాక చట్టములో వేరే అప్పీలుకు ఆస్కారము లేనప్పటికి, సివిలు ప్రొసీజరుకోడులోని 115వ సెక్షను ప్రకారము జిల్లాకోర్టువారి తీర్మానముపై, హైకోర్టులో రివిజను దరఖాస్తు వేయవచ్చును.

చెల్లింపునకు ఆదేశ మివ్వబడిన మొత్తము వసూలు:-

ఆదేశ ప్రకారము యజమాని, వుద్యోగికి చెల్లింపవలసిన మొత్తమును వసూలు చేయవలెను.

ఆస్తిని షరతుబద్ధమైన జప్తి చేయుట:— అధికార పురుషుడుగాని, అప్పీలుకోర్టుగాని, యజమాని అంతిమముగా యివ్వవలెనని వుత్తరువు చేసిన మొత్తము ఎగగొట్టే వుద్దేశముతో వున్నాడని అనుమానముగలిగిన, ఆస్తిని షరతుబద్ధమైన జప్తి చేయుటకు చట్టములో అవకాశము చేకూర్చబడినది. యజమాని తన ఆస్తిని అమ్మిగాని, మరి వేరేవిధముగాగాని, మొత్తమును ఎగగొట్టే తలంపుతో వున్నాడని, అధికార పురుషుడుగాని, కోర్టువారుగాని విశ్వసించిన ఎడల, తమవద్ద కేసు విచారణ జరుగుచున్నపుడే ఆస్తిపై జప్తికిగాను వుత్తరువు జారీ

చేయవచ్చును. అట్టి పుత్రువు జారీచేయుటకు ముందు కోర్టు వారు యజమాని తన వాదనను తెలుపుకొనుటకు అవకాశ మొసగవచ్చును. అట్టి అవకాశ మొసగుటవల్ల కలిగిన ఆలస్య మూలముగా, న్యాయము చేకూరదని అధికార పురుషుడుగాని కోర్టువారుగాని అభిప్రాయపడిన అట్టి అవకాశ మివ్వకపో వచ్చును. అట్టి పరిస్థితులలో జప్తిచేయుటకు ఆస్తివిలువ అధికార పురుషుడుగాని, కోర్టువారుగాని, చెల్లింపు ఆదేశ మిచ్చిన మొత్తమునకు సరిపోవలెను.

సివిలుకోర్టులలో దావాలపై నిషేధము:— ఈ దిగువ పేర్కొనబడిన పరిస్థితులలో వేతనమునకుగాను, వేతనమునుంచి అమలుజరిపిన “అక్రమ తీసివేతల” వసూలుకుగాను వేసిన దావాలు సివిలు కోర్టులలో అనుమతింపబడవు.

(అ) క్లయిము చేసిన మొత్తము గురించి “అధికార పురుషుని” కోర్టులో దరఖాస్తు విచారణలో వున్నా లేదా అట్టి దరఖాస్తుపై అప్పీలు ‘అప్పీలేటు కోర్టు’ వారి సమక్షములో విచారణలోవున్నా, లేక

(ఆ) క్లయిము దరఖాస్తుపై, వాది పరముగా ఆదేశ మివ్వబడిన మొత్తము గురించి క్లయిము దావాలు, లేక

(ఇ) క్లయిముచేసిన మొత్తమునకు, వాది అనర్హుడని క్లయిము దరఖాస్తు విచారణలో తేలిన, లేక

(ఈ) క్లయిము చేసిన మొత్తము, క్లయిము దరఖాస్తు ద్వారా రాబట్టగలిగే అవకాశముంచే.

చిల్లర విషయములు

పెనాల్టీలు:- చట్టము నిర్ణయించిన గడువును దాటి ఆలస్యముగా వేతనము చెల్లింపు, చట్టములోని అంశముల నతిక్రమించు తీసివేతలు ఈ చట్టముక్రింద శిక్షార్హ నీయములు. ఈ నేరములకు జరిమానా ఐదువందల వరకు విధించవచ్చును.

చట్టము క్రింద నేరములుగా పరిగణింపబడిన ఈ క్రింది నేరములకు, రెండువందల వరకు జరిమానా విధింపవచ్చును.

- (1) చట్టములోని అంశముల ప్రకారము వేతనకాలము నిర్ణయింపక పోవుట.
- (2) ప్రచారములో నున్న నాణెము, లేదా నోట్లు లేదా రెండింటి ద్వారాగాని వేతనము చెల్లింపకపోవుట.
- (3) చట్టములోని 25 వ సెక్షను ప్రకారము చట్టముయొక్క సారాంశమును, రూల్సును ప్రదర్శింపకపోవుట.

పెనాల్టీలను అమలుపరచు విధానము:- ఆలస్యమైన వేతనము చెల్లింపు, చట్టవిరుద్ధమైన అక్రమ తీసివేతల విషయములో చట్టములోని అంశములను వుల్లంఘించి నేరమునకు గాను, ఆ ఫిర్యాదులను కోర్టువారు అనుమతించే ముందు వాటి విషయములో క్లయిము దరఖాస్తు వేయబడి అధికార పురుషునిచేగాని లేక అప్పీలేటు కోర్టువారిచేగాని అనుమతింపబడి యుండవలెను. అట్టి ఫిర్యాదు చేయుటకు అనుమతించే ముందు 'అధికార పురుషుడు'గాని అప్పీలేటు కోర్టువారుగాని, ఎవరిపై ఫిర్యాదు తేబడినదో, వారికి ఫిర్యాదు అనుమతించుటకు అభ్యంతరము ఏదైన వుండిన తెలుపుకొనుటకు అవకాశ మివ్వవలెను.

(అ) వుద్యోగికిగాని న్యాయరీత్యా అతని ప్రతినిధికిగాని, ఇవ్వ వలసిన మొత్తమును గుఱించి విశ్వసనీయమైన పొరపాటుగాని లేక తగాదాగానీ, లేదా (ఆ) అసాధారణ పరిస్థితులవల్లగాని లేక అనూహ్య పరిస్థితులవల్లగాని చట్టములోని అంశములను అమలు జరుపుటకు వీలులేకపోయినా లేక (ఇ) వుద్యోగిగాని, అతని ప్రతినిధిగాని, వేతనము అడగలేక స్వీకరించని, తప్పిదము చేసినా, అధికార పురుషుడుగాని, కోర్టువారుగాని ఫిర్యాదుకు అనుమతింపక పోవచ్చును. ఇట్టి పరిస్థితులలోనే, 'అధికార పురుషుడు' పరిహారమునకు ఆదేశమిచ్చుటకు నిరాకరింప వచ్చునన్న సంగతి గమనింపవలెను.

వేతనకాలము నిర్ణయింపకపోవడము, లేక ప్రచారములో వున్న నాణెముద్వారా, నోట్లద్వారా వేతనము చెల్లింపకపోవడము లేక చట్టము ననుసరించి తయారుచేసిన రూల్సును అనుసరించకపోవడము మొదలైన ఫిర్యాదులను చట్టరీత్యా నియుక్తులైన తనిఖీదారుఆరోపణమీదనే వాటిని కోర్టువారు పరికించెదరు.

చట్టవిరుద్ధమైన కాంట్రాక్టులు చెల్లవు:— చట్టముక్రింద వుద్యోగులకు ఇవ్వబడిన హక్కులను వదులుకుంటూ, చట్టము రాకపూర్వముగాని, చట్టము వచ్చినతర్వాతగాని, ఏ వ్యక్తి యైనా అగ్రిమెంటుగాని, కాంట్రాక్టుగాని, ప్రవేశించదలచినా అట్టి కాంట్రాక్టులు లేదా అగ్రిమెంటు యెంతమాత్రము చెల్ల నేరవు. కాబట్టి అట్టి అగ్రిమెంటు వున్నప్పటికి, వుద్యోగరీత్యా చట్టరీత్యా తనకుగల హక్కులను అమలుజరుపవచ్చును.

సంగ్రహ చట్ట ప్రదర్శన:— ఆంగ్లభాషలోను, అధిక సంఖ్యాకులైన వుద్యోగులకు అర్థమయ్యే భాషలోను చట్టము

క్రింద వుద్యోగులకు సంక్రమించే హక్కులు, లాభాలు, తెలుసు
కొనేదానికి వీలుగా యజమానిగాని, లేదా వుద్యోగుల వేత
నము చెల్లింపునకు బాధ్యుడైన వ్యక్తిగాని, ఫ్యాక్టరీ నోటీసు
బోర్డుపై సంగ్రహ చట్టాన్ని, చట్టముక్రింద తయారుచేసిన
రూల్సును ప్రదర్శించవలెను.

రూల్సును తయారుచేసే అధికారము:—అధికార పురు
షులు మరియు అప్పీలేటు కోర్టు అనుసరించవలసిన పద్ధతిని
క్రమమార్గములో వుంచుటకు మరియు చట్టములోని అంశము
లను అమలు జరిపేటందుకు, రాష్ట్ర ప్రభుత్వాలకు రూల్సును
తయారుచేసే అధికార మివ్వబడినది.
